

نکرونٹ، جلد ۲۲، شمارہ ۳ (۱۹۸۶ء)، ادارہ تحقیقات اسلامی، اسلام آباد پاکستان.

حیله کی شرعی حیثیت

احمد حسن

تمام فقهاء کے نزدیک یہ بات مسلم ہے کہ شرعی احکام سے گریز کرے لئے حیلوں کا استعمال ناجائز ہے۔ احناف کے بھائیوں ہمیں حیلوں کے استعمال کا جواز ملتا ہے۔ امام محمد بن الحسن کی طرف اس موضوع پر ایک کتاب بھی منسوب ہے۔ خصاف نے بھی حیل پر ایک کتاب لکھی ہے۔ ان حیلوں سے فقهاء احناف کی مراد وہ حیلے نہیں ہیں جن سے شرعی احکام باطل ہو جاتے ہیں اور وہ مصالح فوت ہو جاتی ہیں جن کے لئے بے احکام دینے کئے ہیں۔ بلکہ ان حیلوں کا مقصد وہ راست ہے اور وہ وسیلے تلاش کرنا ہے جن سے وہ مصالح پورے ہوں۔ نہ کہ شرعی احکام کی خلاف ورزی ہو۔

امام شاطبی نے حیله کی ان الفاظ میں تعریف کی ہے: تقدیم عمل ظاهر الجواز لابطال حکم شرعی و تحوله فی الظاهر الى حکم آخر۔ فمآل العمل فيها خرم قواعد الشریعة فی الواقع ، كالواهب ماله عند رأس العول فرارا من الزكاة فان اصل الهبة على العواز ، ولو منع الزكاة من غير هبة لكان ممنوعا ، فان كل واحد منها ظاهر امره في المصلحة او المفسدة ، فإذا جمع بينهما على هذا القصد صار مآل الهبة المنع من الزكاة ، و هو مفسدة ، ولكن هذا بشرط القصد الى ابطال الاحکام الشرعية » (۱) ترجمہ: کسی شرعی حکم کو باطل کرنے کے لئے کسی ایسے عمل کو جو ظاہری طور پر جائز ہو مقدم کرنا اور ظاہر میں اس کو کسی دوسرے حکم کی طرف بھیر دینے کو حیله

کہتے ہیں - اس عمل کو مقدم کرنے کا نتیجہ فی الحقیقت شرعی قواعد کو توڑنا ہے - جیسے کوئی شخص زکوٰۃ سرے بچنے کے لئے سال کے آخر میں اپنا مال کسی دوسرے شخص کو ہبہ کر دے - شریعت میں اصولی طور پر ہبہ کرنا جائز ہے - اگر مال کو بغیر ہبہ کرے ہوئے زکوٰۃ ادا نہ کرتا تو یہ اس کر لئے ناجائز و منوع تھا - اب ان دونوں کاموں میں سرے ظاہری طور پر ایک میں (یعنی ہبہ میں) مصلحت ہے اور دوسرے (یعنی زکوٰۃ نہ دینے میں) مفسدہ (خرابی) - جب اس نے اس مقصد کے لئے ان دونوں کو جمع کیا، تو اس ہبہ کا نتیجہ زکوٰۃ کو روکنا ہوا اور یہ مفسدہ ہے - لیکن یہ اس شرط کے ساتھ ہے کہ اس کا مقصد شرعی احکام کو باطل کرنا ہو -

اس تعریف کی روشنی میں ہم یہ کہہ سکتے ہیں کہ تعیل یا حبلہ ایسا سبب یا ایسا وسیلہ اختیار کرنا ہے جو ظاہر میں صحیح ہو، اور اس کا مقصد شرعی احکام سرے گریز ہو۔ اس کی توضیح یہ ہے کہ اللہ تعالیٰ نے کچھ چیزوں کو فرض کیا ہے اور کچھ کو حرام کیا ہے۔ یہ فرضیت یا حرمت یا تو مطلق ہے، یعنی بغیر کسی قید یا سبب کے کام ناجائز طریقہ سرے کہانے کی حرمت۔ یا یہ فرضیت و حرمت کسی سبب کے نتیجہ میں مرتب ہوتے ہیں، یا کسی شرط پر موقوف ہیں۔ جیسے زکوٰۃ، کفارات اور شریک کے لئے شفعہ کا واجب کرنا یا تین طلاق کے بعد بیوی کا حرام ہونا، غصب شدہ مال سرے نفع حاصل کرنا؛ اور مال مسروقه سرے فائدہ اٹھانے کی حرمت وغیرہ۔ جب کوئی شخص کسی ایسے کام کا ارتکاب کرے جو شریعت میں ظاہری طور پر جائز ہو، اور اس سے اس کا مقصد اپنے ذمہ سے اس فعل کی فرضیت کو ساقط کرنے کے لئے ایک ذریعہ بنانا ہو، یا حرام فعل کو اس کے ذریعہ سے حلال بنانا ہو، اس طرح کہ وہ فرض ظاہر میں اس

پر فرض نہ رہے، یا وہ حرام فعل اس پر ظاہر میں حلال ہو جائے، تو ایسے وسیلہ یا ذریعہ کو حیله یا تحیل کہتے ہیں۔

شارع نے سود کو حرام کیا ہے۔ اگر حیله کرنے والا شخص اس حرام فعل کو حلال بنائے تو وہ ایسے فعل کو اس کا ذریعہ بناتے گا جو ظاہر میں حلال ہو۔ مثلاً وہ کوئی چیز دس روپیے میں نقد بیچتا ہے اور یہیں روپیے میں ادھار یہ حرام ہے۔ اور اس کا طریقہ یہ ہے کہ پہلے وہ عقد بیع کرتا ہے اور اس چیز کی قیمت دس روپیے بتاتا ہے۔ پھر اس کو یہیں روپیے میں ادھار بیچ دیتا ہے۔ اس عمل کو حیله یا تحیل کہتے ہیں۔ کیونکہ ایسے عمل کو جو ظاہر میں جائز تھا، یعنی عقد بیع، ایک شرعی حکم کو باطل کرنے کے لئے ذریعہ بنایا، وہ یہ ہے کہ حرام فعل کو اس نے حلال صورت میں ظاہر کیا۔

شارع نے صاحب حیثیت شخص پر حج فرض کیا ہے۔ اگر کوئی شخص حج سے بچنے کے لئے مال خرچ کر دے یا کسی کو ہبہ کر دے تو یہ بھی ایک حیله ہو گا۔ یہ بھی ایک حکم شرعی کو باطل کرنا ہے۔ زکوٰۃ سر بچنے کے لئے کوئی شخص آخر سال میں مال کسی کو دیدے یا متفرق مال کو جمع کر دے یا اسی مقصد سے اکٹھے مال کو الگ الگ کر دے جو نصاب زکوٰۃ سر کم ہو جائے، تو اس کو بھی حیله تصور کیا جائے گا۔

شاطیبی کی اس تعریف سے یہ بات معلوم ہوتی ہے کہ حیله کی تعریف میں وہ ناجائز اور حرام فعل داخل نہیں ہیں جن کو شرعی احکام کو باطل کرنے کا ذریعہ بنایا جائز۔ اگرچہ ان کی ممانعت حیله سے بھی زیادہ شدید ہے۔ کیونکہ اس صورت میں حرمت اور گناہ دونوں فعل جو مقصد ہے وہ بھی گناہ ہے۔ مثلاً کوئی شخص نماز سے بچنے کے لئے نماز کرے وقت میں شراب پی لے تاکہ مدهوشی کرے سبب اس پر نماز

فرض نہ ہو تو بیہان وسیلہ اور قصد دونوں کے لحاظ سے دو گناہ اکٹھے ہو گئے - شراب پینا اور نماز کو ساقط کرنا - اگر کوئی شخص کسی عورت کے ساتھ زنا کرنا چاہے اور اس کا طریقہ یہ اختیار کرے کہ قاضی کے سامنے دو جھوٹی گولہ پیش کرے کہ اس نے اس عورت کے ساتھ اس کی مرضی سے نکاح کر لیا ہے اور قاضی بھی اس کے حق میں فیصلہ دیدے تو اس صورت میں دو حرام فعل اکٹھے ہو جائیں گے اول جھوٹی گواہی - دوسرے اس کا قصد زنا ۔ (۱)

شریعت میں ان حیلوں کی ممانعت ہے جن کا مقصد کسی فرض کو ساقط کرنا ، یا کسی کے حق کو باطل کرنا ہو اور شریعت کی رو سے وہ ذریعہ یا وسیلہ بھی جائز ہو - اب بیہان دو صورتیں اور ہیں - اپنا حق حاصل کرنے یا ظلم کو رفع کرنے کے لئے کوئی ایسا حیله اختیار کرنا جو شریعت میں جائز ہو - یا کوئی ایسا حیله اختیار کرنا جو شریعت میں جائز نہ ہو - پہلی صورت حیل کی قسم میں داخل نہیں ہے - اس کی سب کے نزدیک اجازت ہے - دوسری صورت میں ناجائز ذریعہ اختیار کرنے کے سبب وہ گنہگار ہو گا - ہم ان دونوں کی مثالیں علیحدہ علیحدہ بیان کرتے ہیں -

ابنا حق حاصل کرنے یا ظلم کو رفع کرنے کے لئے کوئی جائز حیله اختیار کرنا : اگر کسی شخص کا کسی ایسے غریب آدمی پر فرض ہو جو زکوٰۃ کا مستحق ہو ، اور قرض خواہ اس قرض کو اس فقیر سے ساقط کرنا چاہتا ہو ، تو وہ اس کی زکوٰۃ میں سے کافی سکتا ہے - حالانکہ فقہی قواعد اس سے مانع ہیں - کیونکہ زکوٰۃ نکالتے وقت زکوٰۃ کی نیت کرنی ضروری ہے - اس صورت میں نہ زکوٰۃ نکالنا ہے اور نہ نیت ہے - صرف یہ قصد کرنا ہے کہ قرض کی مقدار کے پرایبر زکوٰۃ کی رقم اس فقیر کو دی - پھر اس مقرض سے وہ رقم لے لی - اس حیلے سے یہ قرض وصول ہو سکتا ہے - (۲)

دوسری مثال یہ ہے کہ کوئی شخص کسی آئمی کو کچھ مال مضارب پر دیتا ہے۔ لیکن اس مضارب سے اس کو مال میں خیانت کرنے یا مال تلف کرنے یا دھوکا دینے کا ڈر ہے۔ اس مضارب کی صورت میں اس مضارب کی بات ماننی ہو گی کیونکہ وہ امین ہے۔ اور امین صامن نہیں ہوتا۔ اب یا تو وہ مضارب نہ کرے۔ اس میں اس کا نقصان ہے۔ اگر مضارب کرتا ہے تو مال کا ضایع ہے۔ اس لئے وہ اپنے مال کی حفاظت کر لیتے یہ حیله نکالتا ہے کہ وہ مال اس کو قرض دیدیتا ہے۔ اور اس میں سر ایک درهم میں وہ شریک ہو جاتا ہے، اس شرط پر کہ وہ دونوں کام کریں گے۔ اور نفع میں حصہ دار ہوں گے۔ نفع کی صورت میں معاہدہ کرے مطابق دونوں نفع میں شریک ہوں گے۔ نقصان کی صورت میں سرمایہ کے مطابق نقصان نقصان میں شریک ہوں گے۔ رب المال ایک درهم کے بقدر نقصان میں شریک ہو گا اور مضارب پورے سرمایہ کے بقدر، کیونکہ مضارب نے رب المال سے یہ مال قرض لیا تھا۔^(۳)

ان دونوں صورتوں میں مقصود اپنا حق وصول کرنا یا حق کو محفوظ کرنا ہے۔ ان میں کسی کے حق کو ساقط کرنا یا کسی واجب کو باطل کرنا مقصود نہیں ہے۔ اس کے لئے جو ذریعہ اختیار کیا ہے وہ شرعاً جائز ہے۔ اس لئے ایسے حیله کی اجازت ہے۔ اگرچہ امام شاطبی کی حیله کی تعریف میں یہ صورتیں نہیں آتیں۔ لیکن ابن القیم نے اس قسم کی صورتوں کو بھی حیله میں داخل کیا ہے۔

اب ہم وہ مثالیں دیتے ہیں جن میں دفع ظلم یا حق وصول کرنے کے لئے غیر شرعی حیله اختیار کیا گیا ہو۔ امام شاطبی کے تزدیک یہ فعل بھی حیله میں داخل نہیں ہے۔

ایک شخص کا دوسرا پر قرض ہے۔ لیکن اس کے پاس کوئی ثبوت موجود نہیں ہے۔ مقروض قرض سر منکر ہے۔ اس مقروض نے

اپنی کوئی چیز اس قرض دینے والا کر پاس امانت بھی رکھوانی تھی۔ اس کی قیمت اس قرض کی رقم کے برابر ہے۔ اگر مقرض اپنی امانت واپس مانگے اور قرض دینے والا اپنا قرض وصول کرنے کے لئے اس امانت کو نہ دے تو یہ ایک حیله ہے۔ حالانکہ امانت کا لوٹانا ضروری ہے۔ یہاں صاحب حق نے جو حیله اختیار کیا ہے اس کی شرعاً اجازت نہیں ہے۔ کیونکہ جھوٹ بولنا اور کسی کے حق کا انکار کرنا شریعت میں جائز نہیں ہے۔

ایک عورت کا اپنے خاوند پر قرض ہے۔ لیکن اس قرض کا اس کے پاس کوئی ثبوت نہیں ہے۔ خاوند جب اپنی بیوی کو طلاق دیتا ہے تو وہ اپنے قرض کا مطالبہ کرتی ہے۔ لیکن وہ اس قرض کا انکار کر دیتا ہے اور اس کو ادا نہیں کرتا۔ اپنا حق وصول کرنے کے لئے وہ عورت یہ حیله کرتی ہے کہ جھوٹ بول کر عدت کی مدت کو طول دیتی ہے اور خاوند سے کہتی ہے کہ اس کی عدت ابھی ختم نہیں ہونی تاکہ خاوند کے گھر رہ کر وہ اپنے قرض کی مقدار کے برابر رقم وصول کر لے۔ اس مثال میں بھی مقصد تو جائز ہے۔ لیکن جو ذریعہ اختیار کیا گیا، یعنی جھوٹ، وہ ناجائز ہے۔ امام ابن القیم نے اس کو بھی حیله میں داخل کیا ہے۔ ان کے نزدیک وسیلہ و ذریعہ کی حد تک وہ گنہگار ہو گا، مقصود میں نہیں^(۵)۔ اور اس کی تائید میں یہ حدیث پیش کرتے ہیں : جو تمہارے پاس امانت رکھے اس کو امانت واپس کر دو۔ جو تمہارے ساتھ خیانت کرے اس کے ساتھ خیانت مت کرو^(۶)۔ لیکن حیله کے سلسلہ میں احسناں کر یہاں اس قسم کی مثالیں ملتی ہیں۔ اس سے معلوم ہوتا ہے کہ وہ اس کی اجازت دیتے ہیں۔

حیله کی مانعت سے شارع کا مقصود، اور اس کے دلائل : امام شاطبی نے حیله کے باطل ہونے کی پنجاد اصول کلیہ اور قواعد

قطعیہ بر رکھی ہے۔ اس کی بعد تفصیل سے اس بات کو واضح کیا ہے کہ شرعی احکام کو ایسے فعل سے جو شرعاً جائز ہو باطل کرنا خود شرعاً باطل ہے۔ اس سلسلہ میں مندرجہ ذیل نکات پر ہم گفتگو کریں گے :

اول : حیله کرنے والے کا مقصد شارع کے مقصد کی مخالفت ہے۔

دوم : جائز فعل کے ذریعہ حیله کرنا ایسے مفسدہ میں داخل ہے جس میں مآل اور نتیجہ کا اعتبار کیا جاتا ہے۔

سوم : ایسا حیله ناجائز ہے جس کا مقصد اس حکم کو ساقط کرنا ہو جو کسی سبب پر قائم ہے، اور اس کا ساقط کرنا کسی شرط کے لگانے یا اس کے جھوٹنے سے ہو۔

چہارم: جس عقد کو حیله کرے طور پر استعمال کیا جاتا ہے اس میں ارادہ معدوم ہوتا ہے۔

پنجم : حیله میں شرط عقد کے مقتضی کے منافی ہوتی ہے۔

ششم : شرعی نصوص کے استقراء سے حیله کی ممانعت معلوم ہوتی ہے۔ اب ہم ان نکات پر تفصیل سے روشنی ڈالیں گے۔

۱ - امام شاطبی نے حیله کرے باطل ہونز کی بنیاد اس بات پر رکھی ہے کہ حیله کرنے والے کا مقصد شارع کے مقصد کے منافی ہوتا ہے۔ اس لئے اس کا عمل باطل ہے۔ اس کا سبب یہ ہے کہ کسی عمل میں مکلف کا مقصد شارع کے مقصد کے موافق ہونا چاہئے۔ جو شخص احکام شریعت میں ایسی چیز تلاش کرے جس کیلئے وہ احکام نہیں دینے گئے۔ تو وہ شریعت کی مخالفت کرتا ہے اور جو شخص شریعت کا مخالف ہو تو اس مخالفت میں اس کا عمل بھی باطل ہو گا۔ امام شاطبی نے اپنے اس نظریہ کی تائید میں دلائل پیش کئے ہیں کہ شارع کے مقصد کی مخالفت عمل کو باطل کر دیتی ہے (۱)۔

حیله کرنے والے کا مقصد شریعت کی مخالفت ہوتی ہے، یہ اس

کے عمل سے ظاہر ہے۔ ایک عورت کو تین طلاقیں ہو چکی ہیں۔ اس کا شوہر اس سے دوبارہ نکاح کرنا چاہتا ہے۔ اس مقصد کے لئے وہ اس کی شادی دوسرے شخص سے کر دیتا ہے۔ تاکہ اس سے وہ دوبارہ نکاح کر سکے۔ اب غور کیجئے کہ اس دوسرے شخص سے نکاح کا اکیا مطلب ہے۔ شریعت نے جو نکاح کا مقصد معین کیا ہے اس کے منافی ہے۔ شریعت میں شادی کا مقصد افزائش نسل ہے۔ ایک نئے خاندان کو وجود بخشنا ہے۔ مل جل کر رہنا ہے۔ آپس میں میل ملاپ اور محبت بڑھانا ہے۔ اور اسی قسم کے دوسرے مصالح ہیں جو اسی صورت میں حاصل ہو سکتے ہیں جب شادی کا مقصد دانیٰ ازدواجی رشتہ ہو۔ وقتی و عارضی شادی نہ ہو۔ شادی سے شارع کا مقصود کسی دوسرے شخص کے لئے عورت کو حلال کرنا نہیں ہے۔ بلکہ یہ تو شادی کی حکمت اور اس کے مصالح کے خلاف ہے۔ اس کی دلیل یہ ہے کہ جمہور فقہاء کا اس پر اتفاق ہے کہ اگر شادی کے وقت صراحةً سے اس شرط کا ذکر کیا جائے کہ یہ شادی اس عورت کو اپنے خاوند کے لئے حلال کرنے کی غرض سے کی جا رہی تو ایسا نکاح باطل ہے، کیونکہ یہ شرط عقد کر مقتضی کے منافی ہے۔

اس طرح عقد بیع سے شارع کا مقصد یہ ہے کہ فروخت کرنے والے کی ضرورت قیمت لے کر پوری ہو، اور خریدنے والے کی حاجت اس خرید شدہ چیز سے پوری ہو۔ ہیله کرنے والا ایک سو درهم ایک معین مدت کے لئے قرض دیتا ہے، تاکہ اس سے دو سو وصول کرے اور اس سودے کو اس کا واسطہ بناتا ہے، اور ان دونوں میں سے کسی کا بھی وہ مقصد نہیں ہے جو شارع نے عقد بیع کے لئے معین کیا ہے، اس لئے ہیله کرنے والا شارع کے مقصد کے خلاف ورزی کرتا ہے۔ اسی طرح جو شخص زکوٰۃ سے بچنے کے لئے اپنا مال ہبہ کرتا ہے اس کے پیش نظر بھی وہ مقصد نہیں ہوتا ہے جو شارع نے ہبہ کے لئے

متعین کیا ہے۔ یعنی صلح رحمی کرنا اور دوسرے کی ضرورت کو پورا کرنا۔ اس کا مقصد تو محض زکوہ سر بچنا ہے۔ تاکہ سال گذرنے کے بعد وہ اپنا ہبہ کیا ہوا مال واپس لے لے۔

۲۔ امام شاطبی نے اس بات پر قطعی دلائل قائم کئے ہیں کہ افعال کر انعام اور نتیجہ کا لحاظ کرنا ہی شریعت میں مقصد و معتبر ہے۔ اس کی توضیح یہ ہے کہ مجتہد کسی فعل کی اجازت دیتا ہے، یا اس کی ممانعت کرتا ہے، تو وہ اس فعل کے نتیجے اور انعام کے اعتبار سے یہ حکم دیتا ہے۔ مجتہد نے اگر کسی فعل کی اجازت دی ہے تو اس سے اس کا مقصد کسی مصلحت کا حصول ہے، اگر منع کیا ہے تو اس سے کسی مفسدہ کو دور کرنا مقصود ہے، کیونکہ اگر اس کا اعتبار نہ کیا جائے تو اس سے ایک بڑی مصلحت فوت ہو جائے، یا اس سے ایک بڑی خرابی لاحق ہو جائے۔ اسی طرح بعض اوقات کسی ناجائز فعل کو جس سے کوئی خرابی پیدا ہوتی ہو یا مصلحت فوت ہوتی ہو اس لئے جائز کر دیا جاتا ہے کہ اس کے ذریعہ اس کے مساوی یا اس سے بڑی خرابی کو دور کرنا یا مصلحت کو حاصل کرنا مقصود ہوتا ہے۔

اس قاعدہ کا اطلاق حیله پر بھی ہوتا ہے۔ حیله کرنے والا ایسے فعل کو اختیار کرتا ہے، جو ظاہر میں کسی مصلحت کے حصول کے لئے جائز ہوتا ہے۔ لیکن حیله کرنے والے کا اس سے مقصد وہ مصلحت حاصل کرنا نہیں ہوتا۔ بلکہ وہ تو ایک مفسدہ کو حاصل کرنا چاہتا ہے جو حرام ہے۔ جیسے زکوہ سے بچنے کے لئے جو شخص آخر سال میں اپنا مال ہبہ کر دیتا ہے۔ ہبہ کرنا شریعت میں اصولی طور پر جائز ہے۔ اگر وہ ہبہ کئے بغیر زکوہ ادا نہ کرتا تو یہ ناجائز ہوتا۔ کیونکہ ان دونوں کی ظاہری کوئی مصلحت ہے یا خرابی ہے۔ جب اس مقصد کے لئے وہ ان دونوں کو اکٹھا کرتا ہے تو ہبہ کا مال یا نتیجہ زکوہ کو روکنا ہی نکلتا ہے۔ اور یہ ایک خرابی (مفسدہ) ہے (۸)۔

۳ - اگر کسی فعل کا سبب کسی شرط کرے بورا کرنے یا اس کرے چھوڑنے پر موقوف ہو، اور مکلف وہ کام کرے جس سے یہ شرط پوری ہوتی ہو، یا اس فعل سے وہ شرط فوت ہو جاتی ہو، اور اس فعل سے اس کا مقصد شرعی مصلحت کا حصول ہو، تو اس شرط کرے بورا کرنے سے اس کا اثر یعنی حکم مرتب ہو گا - اور اگر مکلف اس شرط کو بحیثیت شرط کرے بورا کرے یا چھوڑ دے، اور اس سے اس کا مقصد شرعی مصلحت کا حصول نہ ہو، بلکہ اس سبب سے جسے حکم مرتب ہوتا ہے اس کو ساقط کرنا ہو، تو یہ عمل درست نہیں ہے اور اس کی یہ کوشش باطل ہے۔

جب نصاب پورا ہو جائز نہ یہ زکوہ کرے واجب ہونے کا سبب ہے۔ لیکن یہ واجب ہونا اس شرط پر موقوف ہے کہ پونے سال وہ نصاب باقی رہے، اور اس پر سال گذر جائے - اگر مکلف اپنی کسی ضرورت سے سال گذرنے سے پہلے اس نصاب کو خرچ کر دے، یا اپنی کسی ضرورت کرے لئے اس کو باقی رکھے، تو وہ احکام جو کسی سبب کے نتیجہ میں مرتب ہوتے ہیں وہ اس شرط کرے بورا ہونے پر مرتب ہوں گے۔ اگر وہ شرط پوری نہیں ہو گی تو وہ احکام مرتب نہیں ہوں گے۔ اگر وہ اس حیثیت سے خرچ کرتا ہے کہ یہ نصاب وجوب زکوہ کا سبب ہے۔ اور درمیان سال میں خرچ کرنے سے اس کا مقصد یہ ہو کہ شرط کے فقدان کی صورت میں وہ سبب ہی موجود نہ ہو جس سے زکوہ واجب ہوتی ہے تو اس کا یہ عمل صحیح نہیں ہے۔

امام شاطئی نے اس بات کے حق میں قطعی دلائل پیش کرے ہیں کہ کسی ایسے حکم کو جو کسی سبب پر قائم ہو باطل کرنے کی غرض سے ایسا کوئی کام کرنا جس سے اس کی یہ شرط پوری ہوتی ہو یا مفقود ہوتی ہو، درست نہیں ہے۔ وہ کہتے ہیں کہ جو چیز حصول مصلحت یا دفع مفسدہ کے لئے کسی حکم کا سبب ہے مکلف کا

یہ فعل اس کو عبث و بیج فائدہ بنا دیتا ہے۔ اس کی نہ کوئی حکمت باقی رہتی ہے نہ منفعت۔ نیز یہ شارع کے مقصد کے منافی ہے، اس حیثیت سے کہ جب کوئی چیز کسی حکم کا سبب ہن گئی، وہ سبب وجود میں آگیا تو سبب کے وجود کا تقاضا یہ ہے کہ مسیب یعنی حکم بھی وجود میں آئے۔ لیکن حکم کا وجود ایک شرط کے پورا ہونے پر موقوف ہے، جس سے اس سبب کی تکمیل ہوتی ہے۔ اب یہ مکلف کسی ایسے کام کا ارتکاب کرتا ہے، یا اس کو چھوڑ دیتا ہے کہ وہ حکم وجود میں نہ آئے اور شارع نے اس حکم کے لئے جو سبب مقرر کیا ہے اس کا مقصد اس کی مخالفت کرنا ہو، یعنی سبب کو ہی ختم کر دینا ہو تاکہ حکم ہی وجود میں نہ آسکے تو اس کا یہ فعل ناجائز ہے۔ یہ بات ظاہر ہے کہ شارع کی مخالفت باطل ہے۔ اس لئے یہ فعل بھی باطل ہے (۱)۔

۳۔ عقد کا رکن متعاقدين کی باہمی رضا مندی ہے۔ ارادہ ایک باطنی چیز ہے جس کا علم نہیں ہو سکتا۔ اس لئے شارع نے صیغہ (الفاظ) کو رضا مندی کے قائم مقام بنایا ہے۔ تاہم اگر یہ بات ثابت ہو جائے کہ عقد کرنے والے کا مقصد اس صیغہ (الفاظ) سے وہ نہیں تھا جس کے لئے اس کو وضع کیا گیا ہے، تو اس صورت میں عقد میں رضا مندی کو معدوم سمجھا جائے گا۔ رضامندی کو اس عقد میں اس لئے معدوم سمجھا جائے کا کہ صیغہ (الفاظ) اس وقت عقد کے نتائج مرتب ہونے کا سبب ہوتا ہے جب عقد کرنے والا اس سے کوئی ایسے معنی موارد نہ لے جو صیغہ کے حقیقی مقصد اور اس پر مرتب ہونے والے حکم کے منافی ہو۔

زکوٰۃ سے بچنے کے لئے ہبہ کرنے والے شخص کی اس عقد میں رضامندی شامل نہیں ہوتی جو اس نے ہبہ کی صورت میں دوسرا شخص کے ساتھ کیا ہے۔ کیونکہ اس کے الفاظ سے اس کی وہ حراد

نہیں تھیں جس کر لئے ان کو وضع کیا گیا ہے۔ لفظ ہبہ کا مقصد یہ ہے کہ ہبہ کرنے والا دوسرا سے شخص کو بطور احسان اپنے مال کر کچھ حصہ کا مالک بنانا ہے اور جسیو شخص نصاب زکوٰۃ کو ملیے کر رہا ہے اس کا اس لفظ سے وہ مقصد نہیں ہے جس کر لئے اس کو وضع کیا گیا ہے۔ بلکہ وہ تو زکوٰۃ ادا کرنے سے بچنا جائتا ہے۔ شریعت نے لفظ ہبہ کو زکوٰۃ ادا کرنے سے بچنے کر لئے وضع نہیں کیا اسی طرح لفظ نکاح اس عورت کو اپنے خاوند کر لئے حلال کرنے کے لئے بھی وضع نہیں کیا جس کو تین طلاقیں دی جا چکی ہوں۔ ہبہ کوئی صورت میں دائمی طور پر اس شخص کو مالک بنانا مقصود ہے جس کو مال دیا ہے تاکہ جو مال اس شخص کو دیے دیا وہ ہمیشہ اس کے پاس رہے۔ زکوٰۃ کا وقت گذرنے کے بعد اس سے واپس لینے کی نیت نہ ہو۔

یہ بات صحیح ہے کہ ہزل یعنی ہنسی مذاق میں بعض معاهدے (عقود) درست ہوتے ہیں۔ لیکن ہزل کرنے والے اور حبیله کرنے والے شخص کر درمیان فرق ہے۔ ہزل کرنے والا جو لفظ استعمال کرتا ہے اپنے سر مراد وہ معنی نہیں ہوتے جو اس کے مخالف ہوں جن کر لئے اس لفظ کو شریعت نے وضع کیا ہے۔ وہ حکمی طور پر اس لفظ کے وہی معنی عزاد لیتا ہے جن کر لئے شریعت نے اس کو وضع کیا ہے، اگرچہ حقیقت میں اس لفظ سے وہ معنی مراد نہیں لیتا۔ لیکن حبیله کرنے والا شخص اس سے مختلف ہے۔ وہ اس لفظ کے مخالف معنی مراد لیتا ہے۔ اس لئے اس کر حق میں یہ کہنا درست نہیں ہوگا کہ حکمی طور پر وہ اس لفظ کر وہی معنی مراد لیتا ہے جس کر لئے شریعت نے اس کو وضع کیا ہے۔ ہزل کرنے والا شخص ایک اپسے سبب کو استعمال کرتا ہے جس سے اس کو اس بات سے کوئی نتائج ملتے ہوں گے۔ نتائج کا

مرتب کرنا اس کا نہیں شارع کا کام ہے۔ حیله کرنے والا شخص اول تو اس مقصد سے کسی سب کو استعمال ہی نہیں کرتا۔ یا استعمال بھی کرتا ہے تو یہ سمجھے کہ کہ یہ سبب ہی نہیں ہے۔ مثلاً ہزل کرنے والا نکاح کا لفظ یہ سمجھے کہ استعمال کرتا ہے کہ یہ نکاح کا سبب ہی نہیں ہے۔ لیکن حیله کرنے والی کا معاملہ یہ نہیں ہے۔ وہ تو نکاح اس کر شائع مرتب ہونے کی لئے کرتا ہے، تاکہ نکاح سے وہ عورت اپنے سابق خاؤند کر لئے حلال ہو جائے۔

۵۔ تمام فقهاء کا اس بات پر اتفاق ہے کہ اگر فریقین کسی عقد میں ایسی شرط لکھائیں جو عقد کے مقتضی کی منافی ہو، یا شرعاً جائز نہ ہو، تو ایسی شرط حرام ہے اور عقد باطل ہے۔ شافعی اور حنفی فقهاء تو یہ بات کہہ کر ہی رک گئے، لیکن مالکی اور حنبلی فقهاء اس سر ایک قدم اور آگئے بڑھی۔ وہ کہتے ہیں کہ اگر عقد کر فریقین اس شرط پر متفق ہوں، اور اس بات پر متفق ہوں کہ ایک وہ اس شرط کو ظاہر کر دیں تو عقد باطل ہو جائے گا تو اس صورت میں اگر ان کا یہ مقصد ظاہر ہو جائز، اور شرعاً طریقوں میں سے اس طریقہ سر ثابت کرنے کی، ان کی یہ نیت یہنے معلوم ہو جائز ہوتی تو اس عقد کے باطل ہونے کا حکم لکایا جائے گا۔ اس کے مقابل فریق اول یعنی شافعی اور حنفی فقهاء یہ کہتے ہیں کہ جب عقد کے انعقاد کے بعد ان کی نیت کا شرعاً ناجائز ہونا ثابت ہوا جائز، اور عقد کے منافی شرط پر ان کا اتفاق ظاہر ہو جائے تو عقد باطل نہیں ہو گا۔ اس کا سبب یہ ہے کہ ان کا اعتماد ظاہر ہو ہے۔

۶۔ ایسی نصوص موجود ہیں جو مجموعی طور پر شریعت میں حیله کو ناجائز بتاتی ہیں۔ ہم یہاں صرف چند نصوص پر اکتفا کرتے ہیں کیونکہ تعلم نصوص کا احاطہ کرنا ممکن نہیں ہے۔ قرآن مجید میں کچھ نصوص سنافیں اور ریاه حکاروں کی مذکورت

اور برائی کر جانے میں وارد ہوتی ہیں (البقرة - ۸ - ۲۶۳) - نفاق اور ریاء سے مراد یہ ہے کہ وہ کوئی ایسی بات کہیں یا ایسا عمل کریں جس کا شارع کر تزدیک کوئی معین مقصد ہو اور ان کا مقصد اس مقصد کر مخالف ہو۔ ایک منافق کلمہ شہادت پڑھتا ہے، لیکن اس سے اس کا مقصد ظاهر و باطن میں اللہ تعالیٰ کے سامنے جھکنا نہیں ہوتا۔ اس سے اس کا مقصد اپنی جان اور مال کی حفاظت ہوتا ہے۔ منافق کا عبادت سے مقصد اللہ تعالیٰ کی طرف توجہ نہیں ہوتی، اور نہ آخرت میں نواب حاصل کرنا ہوتا بلکہ اس سے اس کا مقصد مخلوق کی رضا مندی اور تعظیم ہوتا ہے۔ یا اسی طرح دنیاۓ فانی کی لذتیں اور اس کا ختم ہونے والا ساز و سامان حاصل کرنا ہوتا ہے۔ قرآن مجید میں چند باغ والوں کا ایک واقعہ بیان کیا گیا ہے۔ ان لوگوں نے یہ قسم کھانی تھی کہ رات کر وقت وہ پہل توڑیں گر۔ تاکہ غریبوں کو ان کے حق سے محروم کر دیں۔ اور ان کی شریعت میں یہ حکم تھا کہ پہل توڑتے وقت جو فقراء اور مساکین وہاں آموجود ہوں ان کا بھی ان پہلوں میں حق ہے۔ اللہ تعالیٰ نے دنیا میں ان کو اس کی یہ سزا دی کہ ان کا سب مال و جانیداد تباہ کر دیا۔ اور آخرت کی سزا تو اس سے بھی زیادہ سخت ہو گی (القلم - ۱۲ - ۳۳) - حیله سازی اور شارع کے مقصد کی مخالفت ان کے عمل میں بالکل ظاہر ہے۔ اس لئے کہ فقراء کی عدم موجودگی میں پہل توڑتے میں ان کی کوئی ایسی مصلحت معین نہ تھی جو شارع کے تزدیک درست ہوتی۔ ان کا مقصد فقراء کو ان کے حقوق سے محروم کرنا تھا۔ قرآن مجید میں اصحاب سبت (سنبھل والوں) کا واقعہ مذکور ہے اللہ تعالیٰ نے ان پر هفتہ کے دن شکار حرام کر دیا تھا۔ انہوں نے یہ حیله کیا کہ بڑے بڑے حوض کھوئے اور انکو نالیوں کے ذریعہ سمندر سے ملا دیا تاکہ هفتہ کے دن ان میں مچھلیاں آ جائیں۔ پھر وہ ان مچھلیوں

کو ان حوضوں میں بند کر دیتے۔ اس کے بعد وہ ان مجهلیوں کا ان دنوں میں شکار کر لیتے جن دنوں میں ان کو شکار کی اجازت ہوتی۔ اس پر ان کو اللہ تعالیٰ کی طرف سے یہ عذاب دیا گیا کہ ان کے چہرے مسخ کر دیتے گئے اور ان کے لئے یہ بدترین سزا تھی (الاعراف - ۱۶۳)۔ (۱۶۶) ان کے اس فعل میں حیله سازی واضح ہے۔ کیونکہ حوض بنانے سے ان کا کوئی شرعی مقصد نہ تھا، بلکہ اس حیله سے ایک منوع فعل کا ارتکاب تھا۔

عورت کو طلاق دینے کے بعد اس نیت سے بار بار رجوع کرنا کہ اس کو تکلیف و اذیت پہنچے، قرآن مجید میں اس فعل کی ممانعت ہے۔ (البقرة - ۲۳۱)۔ دور جاہلیت میں شوہر اپنی بیوی کو طلاق دیتا، پھر اس کو چھوڑے رکھتا، جب اس کی عدت پوری ہونے لگتی تو رجوع کر لیتا، پھر اس کو طلاق دیدیتا اور جب اس کی عدت ختم ہونے لگتی تو پھر رجوع کر لیتا اسی طرح وہ بار بار کرتا اور اس سے اس کا مقصد اس کو نقصان پہنچانا ہوتا۔ اس کے فعل میں بھی حیله سازی ظاہر ہے۔ رجوع کرنے کی اجازت تو اس لئے دی گئی ہے کہ دائمی طور پر وہ آپس میں دستور کرے مطابق مل جل کر رہیں اور زوجین کے درمیان محبت لوث آئے۔ لیکن رجعت سے اس کا یہ مقصد نہ تھا بلکہ اس کو تکلیف پہنچانا تھا۔ اس لئے اس کا مقصد شارع کے مقصد کے مخالف ہوا۔ اس کا یہ فعل اس مقصد کو حاصل کرنے کے لئے نہ تھا جس کے حصول کے لئے رجعت کا حکم دیا گیا ہے۔ شریعت میں رجعت کی ایک مصلحت ہے، اس حیله کرنے والے شخص کا مقصد اس مصلحت کے مخالف تھا۔

قرآن مجید میں وصیت کرنے کے سلسلہ میں یہ شرط عاتیہ کی گئی ہے کہ وصیت کا مقصد دوسرا ورثاء کو ضرر پہنچانا نہ ہو۔ (النساء - ۱۲) وہ اس طرح کہ کوئی شخص تھائی مال سے زیادہ وصیت کر

دے ، تاکہ دوسرا وارث معروف رہے - وصیت کا حق ایک خاص مصلحت کے لئے دیا گیا ہے - اور وہ یہ ہے کہ انسان سے دنیا میں جو نیک کام رہ گئے ہیں ان کا تدارک ہو جائے - اور یہ اس طرح حاصل ہو سکتا ہے کہ مال میں سے اس شخص کے حق میں وصیت کر دی جائے جو وارث نہ ہو - اگر وصیت کا مقصد اس کے علاوہ ہو تو شارع نے یہ فیصلہ کر دیا ہے کہ یہ وارثوں کو نقصان پہنچانا ہے - اس مثال اور سابق مثالوں کے درمیان فرق یہ ہے کہ شارع نے نقصان پہنچانے کے قصد کا ایک قرینہ مقرر کیا ہے - وہ قرینہ یہ ہے کہ یہ وصیت تہائی مال سے زیادہ نہ ہو ، یا کسی وارث کے حق میں نہ ہو - نص شرعی کے لحاظ سے یہ نقصان پہنچانا ہے ، چاہر وصیت کرنے والے کی نسبت کسی کو نقصان پہنچانے کی نہ ہو -

حدیث میں ہے کہ رسول اللہ صلی اللہ علیہ وسلم نے زکوٰۃ سے بچنے کے لئے متفرق جانوروں کو اکٹھا کرنے اور اکٹھا جانوروں کو متفرق کرنے کی ممانعت فرمائی ہے (۱۰) - اس کا سبب یہ ہے کہ اصولی طور پر اگر دو شخص جو جانوروں میں شریک ہوں اکٹھا جانوروں کو الگ الگ کرنے ، اور متفرق جانوروں کو اکٹھا کرنا چاہیں تو یہ کر سکتے ہیں - شرعاً اس کی کوئی ممانعت نہیں - لیکن اس سے مقصد اگر زکوٰۃ سے بچنا ہو یا زکوٰۃ کی رقم کم کرنا ہو ، تو یہ مقصد باطل ہے - کیونکہ جو چیز شارع کے مقصد کے خلاف ہو وہ حرام اور باطل ہے ، اس کا کوئی اثر نہیں -

۲ - حدیث میں وارد ہے کہ مسلمان یہودیوں کے افعال کی نقل سے بچیں ، انہوں نے اللہ کی طرف سے حرام کئے ہوئے کاموں کو معمولی حیلہوں سے اپنے لئے حلال کر لیا تھا - اللہ تعالیٰ نے ان پر جری حرام کی تھی ، اس کو وہ زیب و زینت کئے کاموں میں استعمال کرتے ، اس کو فروخت کرتے اور اس کی قیمت سے حاصل شدہ رقم کو اپنے کام

میں لاتئے - اللہ تعالیٰ نے یہودیوں کے اس فعل کے سبب ان پر لعنت فرمائی (۱۱)۔ اس کا سبب یہ تھا کہ چربی کی ممانعت کا مقصد اس کے ہر قسم کے نفع سے بچنا تھا، ان کے لئے چربی کا کسی قسم کا استعمال اور اس سے نفع حاصل کرنا جائز نہیں تھا - چربی سے نفع اٹھانے میں اس کی قیمت بھی شامل تھی - اس مقصد سے انہوں نے غفلت بر تی، اور ظاہر نص کا اعتبار کیا - یعنی وہ اس کو اپنے کھانے میں استعمال نہیں کرتے تھے - شارع نے جب ایک خصوصی مصلحت کے لئے چربی کی ممانعت کی تھی تو انہیں چربی کے ہر قسم کے منافع سے پرهیز کرنا چاہئے تھا۔ لیکن انکا مقصد تو مال کا حصول تھا - (۱۲)

رسول اللہ صلی اللہ علیہ وسلم نے مندرجہ ذیل کاموں سے منع فرمایا ہے، اور ان میں سے بعض کے ارتکاب پر لعنت بھی فرمائی ہے۔
 تین طلاق دینے کے بعد حلالہ کے ذریعہ دوسرا کی مطلقاً بیوی کو اس کے لئے حلال کرنے والے پر (۱۳) اور رشوت دینے اور رشوت لینے والے پر لعنت فرمائی ہے - (۱۴) قرض دینے والے شخص کو ہدیہ دینے (۱۵)
 حکام کے خیانت کرنے، اور اپنے عہدوں سے ناجائز فائدہ اٹھانے، کوئی چیز فروخت (۱۶) کر کر اس سے ادھار لینے سے منع فرمایا ہے (۱۷)
 ان تمام کاموں میں شارع کے مقصد کی مخالفت واضح ہے۔
 حلالہ کرنے والے کا مقصد کسی شوہر کی مطلقاً بیوی کو اس کے لئے حلال کرنا ہے۔ یہ شارع کے مقصد کے مساوی نہیں ہے، کیونکہ نکاح کا مقصد زوجین کے درمیان دائمی رشتہ اور ہمیشہ ساتھ رہنا ہے۔ رشوت دینے اور لینے میں حاکم یا امیر کے خیانت کرنے میں، اور قرض دینے والے کو ہدیہ دینے میں سے ہر ایک مقصد شرعی و جائز طریقہ سے مال دینا نہیں ہوتا، کیونکہ ہدیہ و صدقہ کا مقصد کسی کی دلچسپی کرنا ہے، یا محتاج و ضرورت مدد کی ضرورت اللہ کی

خوشنودی حاصل کرنے کے لئے بورا کرنا ہوتا ہے۔ رشوت لینے والے کا مقصد رشوت دینے والے کی ذمہ داری کو ختم کرنا اور اس کو بلا استحقاق حق دلاتا ہوتا ہے۔ حکام کی خیانت میں بھی یہی مقصد کارفرما ہوتا ہے۔ جو قرض لینے والا اپنے قرض دینے والے کو ہدیہ دیتا ہے س کا مقصد اس کے ساتھ صلہ رحمی اور نیکی کرنا نہیں ہوتا، بلکہ اس نے جو قرض لیا ہے اس پر وہ اس کو فائدہ پہنچانا چاہتا ہے۔

غیر شرعی حیله اور حیله کرنے والے کے ناجائز فعل کے بارے میں امام شاطبی لکھتے ہیں : جو معاملہ مذکورہ بالامقصود کے حصول کے لئے کیا جائز وہ غیر شرعی ہے۔ اگر ظاہری و باطنی طور پر یہ کام شریعت کے موافق ہو تو اس میں کوئی اشکال نہیں۔ اگر ظاہر شرعی الحکام کے موافق ہو، اور مصلحت کے مخالف ہو، تو وہ فعل شرعاً صحیح نہیں ہے کیونکہ شرعی اعمال فی نفسہ مقصود نہیں ہیں، بلکہ ظاہری اعمال کے ساتھ وہ مصالح بھی مقصود ہیں جن کے لئے ان کا حکم دیا گیا ہے (۱۸)۔

جس فعل کو حیله بنایا گیا ہے وہ باطن میں اللہ تعالیٰ اور حیله کرنے والے کے درمیان غیر شرعی ہے، اس لئے جائز نہیں ہے۔ اور دنیا کے احکام میں بھی اس پر کوئی اثر مرتب نہیں ہوگا۔ یہ اس وقت ہے جب ایسے دلائل موجود ہوں جو حیله کرنے والے کے ناجائز مقصد اور غیر شرعی محرك کو بتلاتیں۔ اس بنا پر سال پورا ہونے سے پہلے زکوٰۃ سے بچنے کے لئے اپنے مال کا ہبہ کرنے والے کا ہبہ حرام ہے۔ اگر خود اس کا افادہ کرے یا قرآن سے یہ ثابت ہو تو باطل ہے، کیونکہ اس نے اپنا یہ نصاب اس فرض سے بچنے کے لئے ہبہ کیا تھا۔ اسی طرح بیوی کو حلال کرنے کی نسبت سے نکاح اس دوسرے نکاح کرنے والے اور اللہ تعالیٰ کے درمیان حرام ہے۔ اگر اس کا یہ مقصد ثابت ہو

جائے اور اس کی یہ نیت ظاہر ہو جائے تو یہ نکاح باطل ہے۔
 مالکی اور حنبلی فقہاء اس فعل کو باطل سمجھتے ہیں جس پر
 ایسے دلائل موجود ہوں جو یہ بتلاتیں کہ اس نے یہ فعل کسی ناجائز
 مقصد اور غیر شرعی نیت سے کیا تھا۔ شافعی اور حنفی فقہاء اس
 فریق کے ساتھ۔ اس بات میں تو متفق ہیں کہ ایسا قصد یا ایسی نیت
 جو حقوق باطل کرنے کے لئے ہو، یا فرائض ساقط کرنے کے لئے ہو
 حرام ہے۔ لیکن ان کے نزدیک وہ عقد یا تصرف باطل نہیں ہے، بلکہ
 اس کا اثر مرتب ہوگا، اور شرعی و ظاہری طور پر اس کو صحیح
 سمجھا جائے گا، چاہر فاعل کا یہ ناجائز قصد اور حرام نیت ثابت
 بھی ہو جائے، جب تک کہ عقد کرنے والا اس قصد یا نیت کو خود
 عقد میں ظاہر نہ کرے، (۱۹)

اب ہم حیله کو جائز سمجھنے والوں کے دلائل ذکر کرتے ہیں:

۱ - اللہ تعالیٰ نے حضرت یوسف علیہ السلام کو ان کے بھائی کو
 اپنے پاس رکنی کے لئے ایک حیله سکھایا تھا۔ ارشاد پڑی ہے:
 كذلك كدنا ليوسف ، ما كان ليما خذ اخاه فی دین الملك الا ان يشاء
 الله (یوسف۔ ۶۰-۶۱)۔ ترجمہ: اسی لئے ہم نے یوسف کے لئے تدبیر
 کی ورنہ یوسف اپنے بھائی کو بادشاہ مصر کے قانون سے ہرگز حاصل
 نہ کر سکتا۔

۲ - اللہ تعالیٰ نے اپنے نبی حضرت ایوب علیہ السلام کو ان کی
 قسم پوری کرنے کا حیله سکھایا تھا، جس سے قسم بھی پوری ہو
 جائے، اور کوئی نقصان بھی نہ پہنچجے۔ انہوں نے یہ قسم کھائی تھی
 کہ وہ اپنی بیوی کو سو ضربیں لگائیں گے۔ لیکن بعد میں ان پر یہ
 گران گذرا کہ جس بیوی نے ان کے ساتھ زندگی میں اتنے احسان کرے
 ہوں، اور خلوص سے ان کی خدمت کی ہو، اس کو ماری۔ اس لئے
 اللہ تعالیٰ نے ان کو یہ ترکیب سکھائی کہ سو تنکوں کا ایک مشہا بنا کر

ایک ہی دفعہ مار دین = قرآن مجید میں اللہ تعالیٰ نے اس کو اس طرح فرمایا : وخذ بیدک ضغنا فاضرب به ولا تحنث (ص : ۳۳) ترجمہ - اور اے ابوب تو سینکون کا ایک مٹھا لے لے اور اس سے اپنی بیوی کو مار لے اور اپنی قسم نہ توڑ - امام ابو حنیفہ ، امام زفر اور امام شافعی کا قول ہے کہ جو شخص ایسا کرے گا ، اس کی قسم پوری ہو جائز گی -

۳ - حدیث میں مذکور بعض واقعات سے بھی اس کی تائید ہوتی ہے - روایت ہے کہ قبیلہ بنو ساعدہ کی ایک لوئٹی زنا سے حاملہ ہو گئی - اس سے پوچھا گیا کہ یہ کس کا حمل ہے - اس نے کہا کہ یہ فلاں شخص کا ہے جو اپاہج ہے - اس سے بھی پوچھا گیا تو اس نے کہا کہ ہاں وہ سچ کہتی ہے - یہ مقدمہ رسول اللہ صلی اللہ علیہ وسلم کی خدمت میں پیش کیا گیا - آپ نے فرمایا کہ سو شاخوں کا ایک مٹھا بناؤ ، اور ایک دفعہ میں اس کو مار دو - چنانچہ لوگوں نے ایسا ہی کیا (۲۰) - ایک دوسری روایت ہے کہ ایک شخص نے زنا کیا اور وہ اتنا بیمار تھا کہ مرنے کے قریب تھا - نبی کریم صلی اللہ علیہ وسلم کو اس کر اس فعل کی اطلاع دی گئی - آپ نے حکم دیا کہ ایک ایسی شاخ لو جس میں سو ڈالیاں ہوں اور اس سے اس کو ایک بار مارو - چنانچہ اس کو اسی طرح مارا گیا - بعض روایتوں میں ہے کہ وہ شخص اتنا بوڑھا تھا کہ اس کے جسم کی رگیں ابھر رہی تھیں (۲۱) -

۴ - حیلے تنگی سے نکلنے کا راستہ نہیں - اللہ تعالیٰ کا ارشاد ہے : رمن یقق اللہ يجعل له مخرج (طلاق - ۲) - ترجمہ ، « جو شخص اللہ تعالیٰ سے ڈرتا ہے تو اللہ تعالیٰ اس کر لئے خلاصی (چھکارتے) کی کوئی نہ کوئی صورت پیدا کر دیتا ہے » ، اکثر مفسرین نے اس کا مطلب یہ لکھا ہے کہ لوگوں کو تنگی سے نکلنے کا راستہ دکھاتا ہے -

۵ - شرعی عقود بھی ایک طرح کرے حیلے ہیں - انسان ان کر ذریعہ ان کے اغراض و مقاصد کو حاصل کرتا ہے۔ مثلاً عقد بیع انتقال ملکیت کا ایک حیلہ ہے۔ شادی عورت سے تمعن (تفصیل ائمہ) کا ایک حیلہ ہے۔ اگر مقروض دیوالیہ ہو جائز تو رہن ماس سے قرض وصول کرنے کا ایک حیلہ ہے۔ اور اسی طرح دوسرے عقود ہیں۔ پھر یہ کیسے کہا جا سکتا ہے کہ حیلوی کی معافیت ہے؟
منکرین حیلہ کی طرف سے ان دلائل کا رد:

۱ - حضرت یوسف علیہ السلام کرے اس فعل سے شریعت کا کوئی حکم باطل نہیں ہوتا، اور نہ کوئی حرام کام حلال ہوتا۔ یوسف علیہ السلام کا مقصد اپنے بھائی کو اپنے پاس رکھنا تھا ناکہ وہ اپنے والدین اور اپنے بھائی کو اپنے پاس بلاسکیں۔ ان کا یہ فعل سب کرے لئے ہی مفید اور شرعاً جائز تھا۔

۲ - حضرت ایوب علیہ السلام کا حکم ان کرے ساتھ مخصوص تھا اس کو عمومی حیثیت نہیں دی جا سکتی۔ امام مالک کا بھی یہی قول ہے۔ اس کی تائید قرآن مجید کی اس آیت سے بھی ہوتی ہے۔ انا وجدناه صابراً، نعم العبد، انه اذاب (ص۔ ۳۲)۔ ترجمہ، بیشک ہم نے ایوب کو بہت صبر کرنے والا پایا۔ وہ بہت اجھا بندہ تھا۔ وہ خدا کی جانب میں بہت رجوع کرنے والا تھا۔ یہ بات عقل کر منافی نہیں ہے کہ اللہ تعالیٰ اپنے ایسے بندے کرے ساتھ جو انتہائی صابر و توبہ کرنے والا ہو، آسانی فرمائیں، اور اس کی بیوی کرے ساتھ۔ نرمی کا معاملہ کریں اور اس کی سزا ہلکی کر دیں۔

تاہم یہ بات بھی واضح رہے کہ یہ حکم دوسرے مذاہب کا ہے۔ اس مستسلہ میں اختلاف ہے کہ اسلام میں سابق شریعتمون کے احکام پر عمل کرنا چاہیے یا نہیں۔ حضرت ایوب علیہ السلام کی شریعت میں قسم کا کفارہ نہیں تھا۔ یہ نہیں کہا جا سکتا کہ انہوں نے اس سے

فرار کر لئے یہ حیله اختیار کیا تھا۔ اللہ تعالیٰ نے ان کم ساتھ جو تخفیف و رحمت کا معاملہ کیا اور اس کی انهیں تعلیم دی وہ ابسا ہی تھا جیسے اسلام میں قسم توڑنے پر کفارہ کا حکم ہے۔ ہر شریعت میں لوگوں کے مختلف احوال اور طاقت کے مطابق احکام دینے گئے ہیں۔

۳۔ حدیث میں اس قسم کے جو واقعات ملتے ہیں ان کا مقصد بھی شرعی احکام سے راہ فرار اختیار کرنے کے لئے حیله سازی کو جائز کرنا نہیں ہے۔ بلکہ احکام کی تعمیل کی ترغیب ہے، اور انسان کی ایسے موقع میں رہنمائی کرنا ہے جہاں وہ سخت تنگی و مشقت میں پہنس جائے۔ یہ واقعہ ایک اباہج شخص سے متعلق ہے جو مرے کے قریب تھا یا اتنا بوڑھا تھا کہ اس کے جسم کی رگیں نظر آ رہی تھیں۔ یعنی وہ حد کو برداشت تھیں کہ سکتا تھا۔ اس کے علاوہ بھی شریعت میں ایسی بہت سی مثالیں ملتی ہیں۔ ایک یہ ہے کہ کوئی شخص اپنا سارا مال صدقہ کرنے کی نذر مانے تو وہ ایک تھائی مال صدقہ کر سکتا ہے۔ اس سے اس کی نذر پوری ہو جائے گی۔ اس طرح جو شخص اپنے تمام مال کی وصیت کرے، تو یہ وصیت صرف ایک تھائی مال میں نافذ ہو گی۔ کیونکہ اس میں ورثاء کی مصلحت کا بھی لحاظ رکھا گیا ہے۔ حضرت ابن عباس نے یہ فتویٰ دیا تھا کہ جو شخص اپنے بیٹے کو ذبح کرنے کی نذر مانے وہ اس کی جگہ بکرا ذبح کر سکتا ہے۔ میرض اور بوڑھوں کو روزہ چھوڑنے اور فدیہ کی رخصت دی گئی ہے۔

۴۔ حیله کے قائلین کی یہ دلیل ہے کہ حیله کا مقصد لوگوں کو تنگی و مشقت سے نکالنا ہے۔ ہم ان سے یہ سوال کرتے ہیں کہ اس سے ان کی مراد کیا ہے؟ کیا وہ لوگوں کو شریعت کے احکام کی مشقت سے نکالنا چاہتے ہیں یہ تو سراسر شریعت کو منہدم کرنے کے متراضی ہے۔ یا وہ اس مشقت سے نکالنا چاہتے ہیں جو تعمیل احکام میں

معمولی مشقت سے زیادہ ہو ؟ شارع نے خود ہی بیماری، جہالت، سفر، نقصان، بھول چوک، اکراه، اور عوم بلوئی کی صورتوں میں رخصت کرے احکام دینے ہیں۔ اس سلسلہ میں قواعد کلیہ میں دو مشہور قاعدے ملاحظہ ہوں۔ العرج مرفوع یعنی تنگی و مشقت دور کرنا ضروری ہے۔ اور المشقة تجلب التيسير یعنی مشقت معاملہ کو آسان بنانے کی مقاضی ہے۔

۵۔ قائلین حبلہ کی یہ دلیل کہ عقود بھی شرعی حبلہ ہیں، اور ان کے ذریعہ انسان ان کے مقاصد تک پہنچتا ہے ناقابل قبول ہے۔ شرعی عقود تو حصول منفعت اور دفع مضرت کا ذریعہ ہیں اور شریعت میں ایسا حبلہ جائز ہے جو شرعی منفعت کے حصول کا ذریعہ ہو۔ لیکن ایسے حبلے قطعاً ناجائز ہیں جن سے حرام فعل حلال ہوتے ہوں، اور شرعی احکام باطل ہوتے ہوں (۲۲)۔

شارع نے کچھ شرعی اسباب خاص مقاصد کے لئے مقرر کرے ہیں، تاکہ جب ان کو استعمال کیا جائے تو ان سے وہی مقاصد حاصل ہوں جن کے لئے ان کو بنایا گیا ہے۔ جیسے عقد بیع کا مقصد انتقال ملکیت اور خریدی ہوئی چیز سے نفع اٹھانا ہے۔ عقد نکاح کا مقصد ان منافع کا حصول ہے جو بیوی سے وابستہ ہیں۔ یہ مقاصد حبلہ کے دائرہ سے خارج ہیں۔

بعض معاملات شرعاً اپنی ذات سے حلال ہیں، اگر ان کو ان مقاصد کے حصول کے لئے جن کے لئے ان کو بنایا گیا ہے یا کسی دوسرے جائز و حلال مقصد کو حاصل کرنے کے لئے کام میں لا یا جائز تو وہ بھی جائز ہے۔ بلکہ شرعاً بھی یہ مطلوب ہے۔ جیسے تکلیف کو دور کرنا، ظلم کو رفع کرنا وغیرہ۔ معاملات کی یہ قسم مباح ہے۔ بلکہ قابل تعریف ہے۔ اس کے علم کو عقل و ذہانت سے تعبیر کیا جاتا ہے۔ اور اس سے ناواقفیت کو کم عقلی و کمزوری

سمجھا جاتا ہے۔ اللہ تعالیٰ کا ارشاد ہے : الا المستضعفین من الرجال والنساء والولدان لا يستطيعون حيلة ولا يهتدون سبیلاً (النساء - ۹۸) - ترجمہ : مگر ہاں جو مرد اور عورتیں اور بچے واقعی

ایسے برس ہوں کہ تو وہ کوئی تدبیر کر سکتے ہوں اور نہ وہ راستہ سر واقف ہوں۔ ایک مسلمان اللہ تعالیٰ سے عاجزی اور سستی سے پناہ مانگتا ہے، عجز یعنی عاجزی کا مطلب یہ ہے کہ ایسے طریقوں اور وسائل پر وہ قادر نہ ہو جن کو شریعت نے جائز کیا ہے، اور کسل یعنی سستی کا مطلب یہ ہے کہ آئمی کسی چیز کا ارادہ کرنے کے بعد اس کو پورا نہ کر سکے ۔

جنگ خندق میں کافروں کو شکست دینے کے لئے حضرت نعیم بن مسعود نے ایسا ہی حیلہ اختیار کیا تھا۔ اس کی کچھ اور مثالیں ملاحظہ ہوں۔ حدیث میں ہے کہ ایک شخص نے رسول اللہ صلی اللہ علیہ وسلم سے شکایت کی کہ اس کا پڑوسی اس کو تکلیف پہنچانا ہے۔ آپ نے اس کو حکم دیا کہ وہ اپنا سامان باہر سڑک پر پہنکدے۔ لوگ سڑک پر سامان پہنکتے کی وجہ پوچھتے تو وہ انسے یہ کہتا کہ وہ اپنے پڑوسی سے تنگ آ گیا ہے۔ وہ اس کو بہت اذیت دیتا ہے۔ یہ سن کر وہ اس پڑوسی کو برا بھلا کہتے اور اس پر لعنت بھیجتے۔ اس کے بعد وہ پڑوسی اس کے پاس آیا اور کہنے لگا کہ اپنا سامان اپنے گھر میں واپس رکھدو۔ خدا کی قسم میں اس کے بعد تمہیں کبھی تکلیف نہیں دوں گا۔ (۲۳) ۔

اسی طرح کا ایک واقعہ امام ابو حنیفہ کے بارے میں بیان کیا جاتا ہے۔ ایک صاحب امام صاحب کے پاس آئے اور کہنے لگے کہ فجر سے پہلی آپ مجھے کوئی ترکیب بتا دیجئے ورنہ میری بیوی کو طلاق ہو جائے گی۔ آپ نے دریافت کیا کہ کیا واقعہ ہے۔ اس نے کہا کہ میری بیوی نے رات کو مجھ سے بات چیت کرنا چھوڑ دیا تھا میں

نے اس سر کھا کہ اگر فجر طلوع ہو گئی اور تو فوجہ سر بات نہیں کی تو تجھے تین طلاقیں ہیں۔ میں نے اپنا پورا نزور لگا ڈالا اور سارے حبیل استعمال کر لئے کہ وہ کسی طرح مجہ سر بات کر لے۔ لیکن وہ بات نہیں کرتی۔ امام ابو حنیفہ نے فرمایا جاؤ اور مومن سر کھو کہ وہ فجر سر پہلے اذان دی دے۔ جب وہ اذان سننے کی تو شاید تم سر بات ہگئے۔ اس طرح وہ قبر سر پہلے تم سر بات کر لے تو طلاق نہیں ہو گی۔ تم اس کھ پاس جاؤ اور اذان سر پہلے بات کر کر کے لئے اس کو قسم دلاو۔ چنانچہ وہ صاحب گئی اور اس کو قسمیں دلائیں لگیں، اور مومن نے اذان دیدی۔ اس نے کھا کہ فجر طلوع ہو گئی۔ اور میری تجہ سر گلو خلاصی ہو گئی۔ اس نے کھا کہ نہیں تو نے تو مجہ سر فجر سر پہلے بات کی بھت اور میں اپسی قسم سر نکل کیا۔ (۲۴)

ایسے معاملات جو اپنی ذات سر جائز ہوں، لیکن ان کو کسی ناجائز و حرام مقصد حاصل کرنے کے لئے استعمال کیا جائز۔ درحقیقت حتیٰ کہ یہی قسم اختلافی ہے۔ اس کی حرمت پر راجح دلائل موجود ہیں۔ ان کا ہم تفصیل سر اوپر ذکر کر چکر ہیں۔ جیسے زکوٰۃ سر بچنے کے لئے سال ختم ہونے سر پہلے ہی مال ہبہ کر دینا۔ نقد کم قیمت پر لینا اور ادھار زیادہ قیمت پر بیچنا، یا کوئی چیز فروخت کر کر اس کو ادھار لے لینا، یہ سب ربا کی شکلیں ہیں۔ کسی عورت کو جس سر طلاقیں ہو چکی ہوں اس کے خاوند کے لئے حلال بنانے کی غرض سر نکاح کرنا۔ (۲۵)

ایسے معاملات جو اپنی ذات سے حرام ہوں اور ان کو حرام مقصد حاصل کرنے کے لئے استعمال کیا جائے۔ اس حبیلے کے حرام ہوئے میں کوئی شبہ اور کوئی اختلاف نہیں ہے۔ مثلاً کوئی عورت اپنے خاوند سر گلو خلاصی کے لئے نکاح فسخ کرنے کی غرض سے مرتد ہو

جانے ، یا اسی کمی بیش سے زنا کرے ، یا اس بات سے انکار کر دے کہ اس کمی نے اسے شادی کی اجازت دی تھی ۔ یا ولی یا گواہوں کو فاسق کہہ کر نکاح کی صحت سے انکار کرے ، یا کوئی سخاوند اپنی بیوی کو میراث سے محروم کرنے کے لئے اپنی بیماری کے دوران یہ اقرار کرے کہ اس نے اپنی بیوی کو تین طلاقیں دیدی ہیں ۔ (۲۶)

ایسے حرام معاملات جن کا مقصد حق وصول کرنا ہو ۔ جیسے اگر کوئی قرض لینے والا قرض کا انکار کرے ، تو اس سے قرض وصول کرنے کے لئے جھوٹ گواہ بنانا ۔ یا کوئی شخص طلاق دے چکا ہو ، لیکن وہ اس سے انکار کرتا ہو ، اس پر جھوٹ گواہ بنانا ، یا کوئی نافرمان بیوی نفقة لے چکی ہو اور وہ دعویٰ کرے کہ اس نے نفقة نہیں لیا ، اس پر جھوٹی گواہی دلوانا ، کسی شخص کا انتقال ہو چکا ہو ، اور گواہوں کو اس کا علم نہ ہو ، لیکن ان کو اس واقعہ کی حقیقت سمجھا کر ان سے گواہی دلوانا ، کسی شخص کی امانت دوسرے کر پاس ہو ، اور اس کا قرض اس کر نہ ہو ، اور وہ قرض کا انکار کرتا ہو ، تو وہ شخص امانت سے اس لئے انکار کرے تاکہ مقروض قرض کا اقرار کر لے ۔

اس قسم کے حيلے ان لوگوں کے نزدیک جائز ہیں جو مسئلۃ الظفر کی اجازت دیتے ہیں ۔ مسئلۃ الظفر کا مطلب یہ ہے کہ اگر کسی شخص کا حق دوسرے پر ہو ، لیکن وہ اپنی عاجزی کے سبب اس سے وصول نہ کر سکتا ہو ۔ لیکن اتفاق سے اس شخص کا مال اس کر ہاتھ آ جائے تو وہ اس میں سے اپنے حق کے بقدر اس کی اجازت کر بغیر مال لے سکتا ہے ۔ اس مسئلہ میں اختلاف ہے ۔ فقهاء میں سے ایک فرقہ اس کی اجازت دیتا ہے ، دوسرا نہیں (۲۷) ۔ بہرحال اس حرام وسیلہ کو استعمال کرنے والا گنہگار ہو گا ، اگرچہ اس کا مقصد درست تھا ۔ اسی قسم کے مسائل کے بارے میں رسول اللہ صلی

الله عليه وسلم نز فرمایا ہے : اذا الامانة الى من انتمنك ولا تخن من خانک - یعنی جو تمہارے پاس امانت رکھ رہے اس کو امانت واپس کر دو اور جو تمہارے ساتھ خیانت کرے تو اس کے ساتھ خیانت نہ کرو - (۲۸)

حوالی

- ١ شاطئي - المواقفات - مطبوعه دارالعرفة للطباعة والنشر - بيروت - ١٣٩٥ هـ - ج ٢ - ص ٢٠١
- ٢ شاطئي - المواقفات - مطبوعه دارالعرفة للطباعة والنشر - بيروت - ١٣٩٥ هـ - ج ٢ - ص ٢٠٢
- ٣ ابن الق testim - اعلام المؤمنين - مكتبة الكلبات الاذهريه - قاهره - ١٣٨٨ هـ - ج ٢ - ص ٤٥
- ٤ ايضاً - ج ٢ - ص ٢٠١
- ٥ ايضاً - ج ٢ - ص ٢٠٢
- ٦ ايضاً - ج ٢ - ص ٣٧٥
- ٧ سنن ابی داؤد - کتاب البیرون - جامع الترمذی - کتاب البیرون
- ٨ شاطئي - المواقفات - محوله بالا ایڈیشن - ج ٢ - ص ٣٣١
- ٩ ايضاً - ج ٢ - ص ٢٠١
- ١٠ ايضاً - ج ٢ - ص ٢٠٢
- ١١ صحيح بخاري - کتاب الزکۃ - و کتاب العیل
- ١٢ صحيح بخاري - کتاب الانبیاء - صحيح مسلم - کتاب المساقاة
- ١٣ شاطئي - المواقفات - محوله بالا ایڈیشن - ج ٢ - ص ٣٨٠
- ١٤ مستداحمد ، مطبوعه دار صادر - بيروت - تاریخ طباعت درج نہیں - ج ١ - ص ٣٣٨
- ١٥ ترمذی - کتاب النکاح
- ١٦ جامع ترمذی - کتاب الاسکام
- ١٧ سنن ابی ماجہ - کتاب الصدقات
- ١٨ مؤطا امام مالک -
- ١٩ به تمام احادیث امام شاطئي نے المواقفات میں نقل کی ہیں - ملاحظہ ہو ج ٢ - ص ٣٨٠
- ٢٠ شاطئي - المواقفات - محوله بالا ایڈیشن - ج ٢ - ص ٣٨٣
- ٢١ حسین حامد حسان - اصول الفقہ - المطبعة العالمية - قاهرہ - تاریخ طباعت درج نہیں - ص ٣٢٥
- ٢٢ علی حسب الله - اصول التشريع الاسلامی - مطبوعه دارالمعارف قاهرہ - ١٣٩٦ هـ - ص ٣٦٠

- سن ابن دلود - كتاب الادب - ٢٣ -
- ابن القيم نسخة قسم كمحاجة وبيان حيلون كمليون نقل كم هين - اعلام المؤمنين - ٢٣ -
- محوله بالايديشن - ج ٢ - ص ٣٧٤ - ٣٠٥ - ج ٣ - ص ٣ - ٣٢٤ - نيز ملاحظه هو على حسب الله اصول التشريع الاسلامي - محوله بالايديشن من ٣٦٥ - ٢٤ -
- ابن القيم - اعلام المؤمنين - محوله بالايديشن - ج ٣ - ص ٣ - ٣٢٢ - ٢٣ -
- ايضاً - ج ٣ - ص ٢٣١ - ٢٥٦ - ٢٥ -
- ابن حجر عسقلاني - فتح الباري - مطبعة خيرية - قاهره - ١٣٢٥ هـ - ج ٩ - ص ٣٠٩ - ٣١٠ - ٢٦ -
- سن ابن دلود - كتاب البيوع - جامع ترمذى - كتاب البيوع - ٢٧ -
- Sen ibn Dlud - Kitab al-Adab - 23 -
- Ibn Qayim - Kitab al-Ummah - 23 -
- Muhallib al-Arabi - Kitab al-Badr - 24 -
- Ibn Hajar al-Asqalani - Fath al-Bari - 25 -
- Ibn Dlud - Kitab al-Bay'ah - 26 -
- Ibn Dlud - Kitab al-Bay'ah - 27 -

